



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۰۹/۰۴



مینه منگل

## سیاسی گوندونه

په هره پرمختللي ټولنه کې سیاسي احزاب د ستونزو په حل کې اړینه رول لوبوي . ځکه چې هېڅ وګړی، دولتي چارواکی، سیاسي حزب، مدني ټولني د خپل هېواد بحراني کېدل نه غواړي.

د څلویښتو کلونو را په دیخوا زموږ په هېواد کې سیاسي احزابو د افغانستان د ستونزو د حل په موخه هېڅ هم ندي کړي، پېرو یې هڅه وکړه چې د پاکستان، ایران ، او د سیمې د اسخباراتو سره په همکارۍ افغانستان د جګړې په ډګر واړوي، هماغه وه چې هېواد کې جګړې پیل شوې داسې جګړې چې هره ورځ به د هر افغان په کور کې جنازې ایښي وي، ددې هېواد زرګونه ماشومان، ښځې، نارینه، ځوانان بي کوره او بي کورنۍ شولي ، هغه مهال ځیني سیاسي احزاب پاکستان، ایران او یو شمېر نورو هېوادونو ته لارل ، او خپلو کورنیو ته یې همالته آسانتیاوې برابرې کړلې چې تر ننه آرام او آسوده ژوند لري .

او هغه مهال بیا ځیني د سیاسي احزابو مشران همدلته په افغانستان کې پاتې شوي، او د وخت جګړې یې پرمخ وړلې ، موږ ولیده چې هغو جګړو موږ افغانانو ته صرف بربادي پر ځای پرېښودې او بس.

که هغه وخت همدې سیاسي احزابو په یوه اتفاق سره د جګړو پر ځای یو قانوني او مقتدر دولت او نظام ته لارې هوارې کړې وای نو نن به افغانانو ډېر ښه ژوند لرلی ، بدبختي ده چې اوس د همغې برباد کونکي جګړې رهبرانو ته اتلان هم ویل کېږي.

دا چې اوس موږ د ملي یووالي حکومت په نوم یو خپلواک دولت لرو د بهترېدو پر لوري روان دی ، نظام مو د ټینګښت په لور روان دی ، نو اوس ډېری فعال سیاسي احزاب هڅه کوي تر څو افغان ولس د دولت په وړاندې بي باوره کړي، اذهان مخشوش کوي، چې دا هر څه په دې بحراني او نازکو حالاتو کې زموږ د هېواد د پاره خطر لري دا راز کړنې مو ولس له یو بل څخه پاشي .

پکار ده چې سیاسي احزاب په افغانستان کې ټولې چارې او فعالیتونه د اساسي قانون په رڼا کې وي، او د ملي ګټو د خونديتوب د پاره کار وکړي تر څو د ملي یووالي ، ملي پروګرامونه ، لکه ټاکنې، اقتصادي پروژې، د سولې پروسه او داسې نورې اړینې برنامې په ښه توګه په هېواد کې پرمخ لاړې شي تر څو نور د افغانستان خلک د پردیو له محتاج څخه ووځي ، او یو سوکاله ژوند پرمخ یوسي .

**د یو موټي ، سوکاله، او سر لوري افغانستان په هیله!**